



MALTA

**TRIBUNAL GHAL TALBIET ZGHAR
MALTA**

**GUDIKATUR DR.
DEMICOLI AUDREY**

Seduta ta' 18 ta' Ottubru, 2002

Talba Numru. 1380/2002/1

Avviz Numru 1380/02 AJD

Joseph Tabone

vs

Carmel Aguis

It-Tribunal,

Ra l-Avviz fl-ismijiet premissi prezentat fiid-29 ta' Mejju, 2002, fejn gie mitlub li l-konvenut jgi kkundannat ihallas lill-attur is-somma ta' erba' mija u sebgha u hamsin lira Maltin (Lm457.00) rapprezentanti danni kagunati lill-attur f'incident stradali tas-7 ta' April 2002, Hal-Qormi, bejn vettura bin-numru tar-registrazzjoni IBA 227 misjuqa mill-attur u l-vettura bin-numru tar-registrazzjoni BAR 329 misjuqa mill-konvenut, liema ncident sehh unikament tort tal-konvenut minhabba mperizja, traskuragni u nuqqas ta' osservanza tar-regolamenti tat-traffiku da parti tieghu. Bl-ispejjes u bl-imghax kontra l-konvenut.

Ra r-risposta tal-konvenut fejn huwa kkontesta t-talba attrici stante li għall-incident kien jahti l-attur li fetah il-bieba meta kien għaddej il-konvenut kif pruvat mix-xorta ta' hsara rapportata fil-vettura tal-attur.

Sema' x-xhieda ta' Joseph Tabone u Maryanne Mangion. Ha konjizzjoni tac-cirkostanzi kollha tal-kaz u tad-dokumenti esibiti.

Ikkunsidra:

Illi l-kaz jirrigwarda incident awtomobilistiku li sehh fis-7 ta' April 2002, fi Triq l-20 ta' Jannar, Hal-Qormi, bejn il-vettura bin-numru tar-registrazzjoni IBA 227 propjeta' tal-attur u l-vettura bin-numru tar-registrazzjoni BAR 329 misjuqa mill-konvenut.

Illi l-attur xehed li fid-data tal-incident huwa kellu l-vettura tieghu bin-numru tar-registrazzjoni EBA 227 parkeggjata fi Triq 20 ta' Jannar, Hal-Qormi. Huwa jghid li kien dahal fl-imsemmija vettura u waqt li kien qed jaghlaq il-bieba, il-vettura tal-konvenut baqghet diehla fil-'mudguard' ta' wara u mbaghad fil-bieba u fil-mudguard ta' quddiem tal-vettura tieghu. Dejjem skond l-attur il-vettura tieghu kienet parkeggjata thares fl-istess direzzjoni l kien qed jiprocedi fiha l-konvenut u kien hemm vetturi parkeggjati fuq iz-zewg nahat tat-triq, liema triq hija wiesgha. L-attur jghid ukoll li l-konvenut nizel mill-vettura tieghu, skuza ruhu u qal li kien 'blankja'. Skizz ma sarx stante li meta l-partijiet marru l-Ghassa, s-Surgent infurmahom li fejn ikun hemm involuta karozza parkeggjata, ma jsirx skizz. In kontroezami l-attur kompli jsostni li huwa kien għadu kemm dahal fil-vettura u kien qed jaghlaq il-bieba u cahad li huwa fetah il-bieba u laqat il-vettura l-oħra. Huwa qal li l-bieba kienet għadha miftuha madwar sitt pulzieri. Huwa kkonferma li l-hsara fil-vettura tieghu kienet dik indikata fir-ritratti esibiti mill-konvenut u mmarkati minn Dok. CA1 sa Dok. CA4, izda qal ukoll li l-vettura tieghu kellha wkoll hsara fuq wara tal-vettura, liema hsara ma tidhirx fir-ritratti.

Illi Maryanne Mangion, li kienet passiggiera mal-attur, għall-ewwel ikkoroborat il-verzjoni mogħtija mill-attur, izda in kontro-ezami hija ammettiet li hi u l-attur kienu għadhom kemm waslu Hal-Qormi, kienu għadhom kemm ipparkeggaw u riedu johorgu mill-vettura.

Fil-fehma tat-Tribunal il-verzjoni mogħtija mill-attur m'hijiex kredibbli. Apparti li x-xhieda tieghu giet kontradetta minn Maryanne Mangion li qalet li huma kienu għadhom kemm jaslu fuq il-post u riwdu johorgu mill-vettura, u mhux kienu għadhom kemm dahlu fil-vettura u qeghdin jagħlqu l-bieba kif xehed l-attur, il-hsara riportata fil-vettura tal-attur kif tidher fir-ritratti hawn fuq imsemmija hija koncentrata fil-ponta tal-bieba u tindika li fir-realta' l-attur kien qed jiftah il-bieba u mhux jagħlaqha. Li kieku l-bieba kienet qed tingħalaq, din kienet titqaccat. L-attur jipprova jispjega l-mod kif giet kawzata l-hsara billi isostni li l-konvenut l-ewwel dahal fuq wara tal-vettura tieghu, imbagħad dahal fil-bieba, izda huwa ma gab ebda prova li tindika li l-vettura tieghu effettivament kellha hsara fuq wara wkoll.

Illi t-Tribunal jidhirlu li l-incident 'de quo' sehh unikament tort tal-attur li qabad u fetah il-bieba tal-vettura tieghu mingħajr ma accerta ruhu li ma kienx qed jostakola l-kareggjata tal-vetturi li kienu qed jiprocedu fit-triq.

Għal dawn il-motivi, it-Tribunal jaqta' u jiddeciedi billi jichad it-talbiet attrici bl-ispejjes kontra l-attur.

**Avukat Dr. Audrey J. Demicoli
Gudikatur.**